



il-Gżejjer


JANNAR 1981

Nru. 102




PVC PIPES & FITTINGS

Plastic extrusions, injection mouldings,
blow film and thermosetting.
u.P.V.C. pipes, electric conduits,
garden and agricultural hoses.



J. B. PLASTICS LTD.

B21a INDUSTRIAL ESTATE, BULEBEL. Tel: 878200-878313-878341-878632
Telex MW 422



Welded P.V.C. plastic products.
Stationery and Office Requisites.
Swimming Aids and Inflatables.
Specialists in the production of
Baby Pants.



**BORG
PLAST
LIMITED**


B18 INDUSTRIAL ESTATE, BULEBEL. Tel: 878200-878313-878341-878632
Telex MW 422

VEST TYPE

SELF-HANDLE

POLYTHENE BAGS

Low density and high density
polythene shopping baskets,
bags and sheeting.
Printing up to four colours



J. B. PLASTICS LTD.

B21a INDUSTRIAL ESTATE, BULEBEL. Tel: 878200-878313-878341-878632
Telex MW422

Smile back at her



Smile back at Lady Fortune.
Buy your £M1 lottery tickets today.
217 prizes totalling £M130,000 for
February, March, April, May and June.

March Draw: 1 × £M10,000; 1 × £M1,000;
1 × £M300; 1 × £M200; 1 × £M100;
and 20 prizes × £M50 each.

*Catch her smile in time.
Buy your tickets now.*

il-Gżejjer


JANNAR 1981

Nru. 102

Mahruġ
mid-Dipartiment ta' l-Infommazzjoni,
Valletta, Malta.

paġna

Il-Prim Ministru fi zjarat uffiċjali fit-Tunezija, l-Algerija u l-Marokk	2
Il-Halib	4
Gallerija Fenici	7
Imġieba fit-Triq	11
Mix-Xena Lokali	12
Dwar Ghawdex — Il-Bizzilla ..	16
Rakkont għat-Tfal	18
Għan-Nisa	20
Sptar tal-Maternità	24
It-Trobbija tan-Naħal	26
Jitkellem l-Avukat	28



ISSA, li tlesta  China Dock, it-Tarzna ta' Malta tista' tidhol għal xogħol ta' tiswija ta' vapuri bħal dan it-tanker 'Perch' li b'tul ta' 324 metru hu l-akbar wiehed li s'issa daħal Malta.

Il-Prim Ministru fi zjarat ufficjali fit-Tunezija, l-Algerija u l-Marokk

Il-Prim Ministru s-Sur Dom Mintoff, akkumpanjat minn delegazzjonijiet ta' livell għoli, dan l-aħhar għamel zjarat ufficjali fit-Tunezija, fl-Algerija u fil-Marokk.

TUNEZIJA

Is-Sur Mintoff u d-delegazzjoni tiegħu kienu Tunes bejn l-10 u t-12 ta' Diċembru, 1980. Il-Prim Ministru hawn kellu laqgħat ufficjali mal-Ministru ta' l-Affarijiet Barranin Hassan Belkhodja, mal-Prim Ministru Mohammed M'Zali u mal-President tar-Repubblika tat-Tunezija, l-Eċċellenza Tiegħu Habib Bourguiba. Id-delegazzjoni Maltija kellha wkoll taħditiet ma' Ministri u ufficjali tal-Gvern tar-Repubblika Tunezina.

Il-Gvern tat-Tunezija qiegħed issa jistharreg flimkien ma' pajjizi oħra tal-Maghreb, l-aħjar mezz kif ikun jista' jsostni n-newtralità ta' Malta li bdiet titwettaq ma' l-egħluq tal-bażijiet tal-barrani fil-31 ta' Marzu, 1979.

Fuq koperazzjoni bilaterali sar hafna xogħol siewi, u gie miftiehem li f'qasir żmien jitwaqqfu 'joint ventures' fil-kamp kummerċjali, kif ukoll fil-qasam tas-sajd u tat-turizmu, filwaqt li jigi mfassal ftehim ta' koperazzjoni bejn it-tarznar taż-żewġ pajjizi. Id-delegazzjoni Maltija halliet ukoll dokument fuq proġetti industrijali li fihom jista' jieħu sehem il-Gvern Tunezin.

Gie miftiehem ukoll li delegazzjoni ta' esperti Tunezini żżur Malta f'qasir żmien sabiex tikkonkludi x-xogħol li kien inbeda f'Tunes.

Wara ż-zjara f'Tunes id-delegazzjoni Maltija ltaqgħet ufficjalment ma' l-Eċċellenza Tiegħu Chedli Klibi, Segretarju Ġenerali ta' l-Arab League. Is-Segretarju Ġenerali wera l-approvazzjoni tiegħu u ta' l-Arab League għall-politika soda



Is-Sur Mintoff mal-Prim Ministru tal-Marokk, Maati Bouabid.

Maltija u għal dak kollu illi l-Gvern u l-poplu Malti qeġħdin jagħmlu għan-Nazzjon Għarbija u wiegħed l-appoġġ tiegħu fl-Arab League biex ihegġeġ il-Membri jikkoperaw ma' Malta sabiex tkun tista' tkompli bil-politika tagħha ta' newtralità u ta' non-alinejament, politika li hi ta' fejda mhux biss għal Malta imma għall-Istati kollha tal-Mediterran.

ALGERIJA

Bejn il-15 u s-17 ta' Diċembru, 1980, il-Prim Ministru, flimkien ma' delegazzjoni oħra, għamel zjara ufficjali fl-Algerija. Huwa kellu laqgħat mal-President Chadli Benjedid, mal-Prim Ministru Mohamed Abdelghani, kif ukoll ma' Ministri oħra u ma' ufficjali għolja tal-Gvern Algerin.

Fil-laqgħat li saru mal-President u mal-Prim Ministru Algerin, id-delegazzjoni Maltija giet assicurata illi l-Algerija għadha interessata fil-politika ta' newtralità u ta' non-alinejament ta' Malta u għadha lesta biex tuża l-mezzi kollha biex tikkopera ma' Malta kemm fil-qasam militari kif ukoll fil-qasam politiku sabiex tir-

rinforza l-istatus ta' Malta. Il-mexxejja tal-Poplu Algerin wiegħdu li jfittxu ma' pajjizi oħra girien il-mezzi sabiex jagħtu l-garanziji meh-tiega għan-newtralità ta' Malta.

Fil-kamp bilaterali ta' min ifakkar illi l-Gvern Algerin diġà ha hmistax fil-mija ta' l-ishma tal-Malta Shipbuilding Company, għaxra fil-mija fis-Sea Malta u ikkommetta ruħu illi jieħu terz mill-ishma tal-Funderija. Id-delegazzjoni Maltija tkellmet ukoll fuq xogħol għat-tarzna ta' Malta u fuq programmi ta' koperazzjoni ma' l-Algerija. Gie miftiehem illi l-Mixed Commission, minn hawn u f'tit gimgħat oħra, tiltaqa' f'Malta fil-livell ta' Ministri.

IL-MAROKK

Il-Prim Ministru mexxa delegazzjoni oħra din id-darba fil-Marokk bejn il-5 u l-15 ta' dan ix-xahar.

Fi triqitha lejn il-Marokk id-delegazzjoni Maltija waqfet Ruma fejn kellha laqgħat importanti mal-Prim Ministru Taljan Arnaldo Forlani, mal-Ministru ta' l-Industrija, Filippo Maria Pandolfi u mal-Ministru ta' l-Affarijiet Barranin Emilio Colombo.

F'dawn il-laqgħat iż-żewġ naħat tkellmu fuq il-passi li għandhom jittieħdu sabiex jiġi ratifikat il-ftehim li gie inizjalat fil-15 ta' Settembru, 1980. Il-Gvern Taljan reġa' tenna illi mill-parti tiegħu jagħmel hiltu kollha sabiex il-ftehim jiġi ratifikat miż-żewġ kmamar tal-Parlament Taljan mill-aktar fis. Ġew miftiehma wkoll il-passi konkreti li jistgħu jittieħdu sabiex jifassal programm li jassigura li l-koperazzjoni ekonomika tibda sseħħ minn dak inhar illi l-Parlament Taljan jirratifika l-ftehim.

Fil-Marokk il-Prim Ministru Dom Mintoff, li kien akkumpanjat ukoll mill-Ministru tas-Saħħa, l-Onorevoli Vincent Moran, kellu laqgħa mar-Re Hassan II kif ukoll taħditiet fid-dettal mal-Prim Ministru Maati Bouabid fuq l-iżvilupp u l-promozzjoni tar-relazzjonijiet bilaterali u l-koperazzjoni bejn iż-żewġ pajjiżi, kif ukoll problemi internazzjonali tal-mument ta' interess għaż-żewġ pajjiżi mhux alinejati.

Iż-żewġ Prim Ministri taw ħarsa lejn l-iżvilupp tar-relazzjonijiet bilaterali u esprimew is-sodisfazzjon tagħhom għar-relazzjonijiet tajbin ħafna li jeżistu bejn iż-żewġ pajjiżi. Huma nnutaw ukoll li jeżistu possibiltajiet ta' koperazzjoni akbar fl-oqsma kollha. F'dal-kuntest, fil-laqgħa tal-Kummissjoni Maltija/Marokkina tfassal programm ta' koperazzjoni fl-oqsma ta' l-industrija, agrikoltura, trasport bil-baħar u bl-ajru, kummerċ, edukazzjoni, żgħażgħ, sport u saħħa. Għal dan il-għan delegazzjoni Ministerjali Marokkina għandha żżur Malta sabiex tkompli ttwettaq dan il-programm. Il-Gvern Marokkin qabel fil-prinċipju li jiehu ishma fil-Malta Shipbuilding Company.

Iż-żewġ Prim Ministri nnutaw bi thassib id-deterjorazzjoni tal-qagħda internazzjonali. Attenzjoni speċjali giet mogħtija miż-żewġ Prim Ministri għall-qagħda fil-Lvant Nofsani. Huma tennew il-konvinzjoni tagħhom li ebda soluzzjoni deġġiema ma tista' tinstab fil-Lvant Nofsani mingħajr is-sehem shiħ tal-PLO — ir-rappreżentant waħdieni tal-Poplu Palestinjan, u li t-tensjoni fil-Lvant Nofsani ma tistax tonqos mingħajr l-għarfien u l-kisba lura tad-drittijiet inaljenabbli tal-Poplu Palestinjan għal stat indipendenti u sovrani.

Iż-żewġ Prim Ministri wegħdu li jkomplu bl-isforzi tagħhom favur id-detente fil-Mediterran.

Huma tennew it-twelmin shiħ tagħhom fil-prinċipji tan-non-alinejament u r-rabta tagħhom ma-Charter tal-Ġnus Magħquda. Il-Prim Ministru Marokkin wera l-apprezzament shiħ tiegħu għall-inizjattivi dwar il-Mediterran li Malta qed tieħu fil-Konferenza dwar is-Sigurtà u l-Koperazzjoni fl-Ewropa li qed tiltaqa' f'Madrid, sabiex tara li jkun hemm is-sehem shiħ ta' l-Istati tal-Mediterran mhux parteċipanti, f'dak li għandu x'jaqsam mas-sigurtà u l-koperazzjoni fir-reġjun.

Il-Gvern tar-Renju Marokkin laqa' bil-ferħ l-egħluq f'Malta tal-bazijiet militari barranin bhala sehem siewi għas-sliem u sigurtà fil-Mediterran, u wiegħed bis-shiħ l-appoġġ u l-għajnuna shiħa tiegħu għall-istatus ta' newtralità ta' Malta msejjes fuq i-Charter tal-Ġnus Magħquda u l-prinċipji ta' non-alinejament kif għażel il-poplu Malti waħdu fil-31 ta' Marzu, 1979.


Iż-żewġ Prim Ministri ikkundannaw bil-qawwa kull indħil barrani li jhedded is-sigurtà, l-istabbiltà, l-indipendenza u l-integrità territorjali ta' stati Afrikani. Il-Prim Ministru ta' Malta wera l-apprezzament shiħ tiegħu għall-isforzi li qieghed jagħmel il-Marokk sabiex inaqqas it-tensjoni fir-reġjun ta' l-Afrika ta' Fuq. Iż-żewġ Prim Ministri għal darb'ohra stqarrew l-appoġġ tagħhom lill-poplu Afrikan li qed jissielet għall-indipendenza nazzjonali ta' Namibja u ikkundannaw bil-qawwa r-regim ta' l-Apartheid fl-Afrika t'Isfel.

Meta d-delegazzjoni kienet Marakech saru wkoll taħditiet privati ma' Lord Carrington is-Segretarju ta' l-Istat ta' l-Affarijiet Barranin Inġliż u ma' Dr Henry Kissinger.

Il-Prim Ministru Dom Mintoff, f'isem il-poplu Malti, f'isem id-delegazzjonijiet tiegħu u f'ismu, radd ħajr lill-mexxejja u l-popli ta' dawn il-pajjiżi li huwa żar, tal-merħba u l-ospitalità ġeneruża li wrew matul iż-żjarat tiegħu.


Iż-Żjara tal-President ta' l-Algerija

Fl-24 ta' dan ix-xahar, il-President tar-Repubblika Demokratika u Popolari ta' l-Algerija, Chadli Benjedid għamel żjara f'Malta fejn kellu taħditiet siewja mal-Prim Ministru s-Sur Dom Mintoff.




L-Onor. Wistin Abela, Ministru ta' l-Iżvilupp, Energija, Port u Telekomunikazzjonijiet; is-Sur Abderahman Chibarre, Ministru għall-Affarijiet Religjużi; is-Sur Mahri Abdelhamid, President tal-Kummissjoni tal-Kultura u Informazzjoni tal-Partit; l-Onor. Dom Mintoff, Prim Ministru ta' Malta; Chadli Benjedid, President tar-Repubblika Demokratika u Popolari ta' l-Algerija; l-Onor. Joseph Cassar, Ministru tal-Finanzi, Dwana u Investimenti Finanzjarji tal-Poplu.

IL-HALIB



Il-halib pasturizzat li jinħadem mill-Impriza tal-Bejgh tal-Halib (M.M.U.) hu magħruf bhala 'il-halib tal-Gvern' jew 'il-halib ta' l-M.M.U.' jew ukoll bhala 'l-halib tal-flixkun'.



Il-halib hu forma ta' ikel importanti għas-saħħa ta' kulhadd. Għalhekk, insibuh fid-djar ta' kull familja Maltija u Għawdxija.

Izda, għalkemm dan il-halib pasturizzat hu magħruf minn kulhadd, ftit huma dawk in-nies li jafu u japprezzaw kemm xogħol jinvolvi qabel ma dan il-halib isib ruħu fuq il-mejda tad-djar tagħna.

Sa mis-sagħtejn u nofs ta' filghodu, 45 agent jingabru fil-fabbrika tal-MMU, l-Hamrun, minn fejn jgħabbu eluf ta' flixken tal-halib fit-trakkijiet tagħhom, li wara


jmorru jqassmuhom fit-toroq u fil-mijiet ta' hwienet imxerrda ma' Malta u Għawdex. Bis-saħħa ta' hekk il-mara tad-dar, malli tqum, tkun tista' ssib il-flixkun tal-halib wara biebha jew għand tal-grocer.

Dan il-halib jingabar fid-depot tal-Hamrun u dak ta' Għawdex mingħand 337 raħħal kemm filghodu kif ukoll wara nofs in-nhar minn madwar 7,200 baqra u 3,000 mogħza. Ta' minn isemmi li fl-ewwel disa' xhur tas-sena li għadha kif spiċċat, l-MMU xtara mingħand ir-raħħala 21,644,587 litru ta' halib.

Dan il-halib jigi mkessah u pasturizzat qabel ma mbagħad jgħaddi biex jigi mimli fil-flixken. Dan il-proċess isir b'apparat l-aktar modern li gie nstallat fl-MMU fl-1979.

Minbarra l-halib pasturizzat l-MMU tipproduċi wkoll halib bl-essenza, dak li hafna jsejhulu 'milkshake'. Dan hu popolari hafna speċjalment fost it-tfal, fejn bis-saħħa tad-Dipartiment ta' l-Edukazzjoni, jeħduh b'xejn mill-iskejjel tal-Gvern.

Is-sajf li għadda din ix-xorta ta' halib 'milkshake' fi flixken kbar gie



Għalkemm il-ħalib pasturizzat hu magħruf minn kulhadd, ftit huma dawk in-nies li jafu u japprezzaw kemm xogħol jinvolvi qabel ma dan il-ħalib isib ruħu fuq il-mejda tad-djar tagħna.

offrut għall-ewwel darba lill-pubbliku fejn kienu jinbiegħu mal-20,000 flixkun kuljum.

L-Irkotta

Prodott ieħor popolari huwa l-irkotta. Il-mara tad-dar iddaħħal dan il-prodott f'bosta riċetti kemm tat-tisjir kif ukoll tal-ħelu. Infatti mill-MMU wiehed jista' jakkwista b'xejn ktejjeb b'dawn ix-xorta ta' riċetti. Il-pastizzi u t-torti tal-irkotta huma speċjalità tagħna l-Maltin li saħansitra l-barranin li jkunu fostna jammiraw; u dan biex ma nsemmux ukoll il-kannoli tal-irkotta. Matul is-sena li għaddiet inbiegħu 165,014 kilos ta' irkotta.

Krema


Il-krema hija prodott ieħor li johrog mill-MMU. Din tinbiegħ kemm fi flixken tal-pinta kif ukoll fil-'cartons'. Dan il-prodott l-aktar li jintuza huwa mal-ħelu u l-kejkijiet. Id-dolċiera Maltin, flimkien mal-mara tad-dar, jafu li l-krema tal-MMU hija ta' kwalità mill-aqwa. Matul is-sena li għaddiet gew mibjugħa 42,600 litru ta' krema.

Yoghurt

Prodott ieħor li qed isir dejjem popolari huwa l-'yoghurt'. Illum, aktar minn qabel il-'yoghurt' huwa mfittex b'mod speċjali min-nisa, xebbiet u tfajliet li jridu jzommu l-figura. Fl-MMU dan il-'yoghurt' jiġi mimli f'-'cartons' u s-sena li għaddiet inbiegħu 909,133 kartuna ta' dan il-prodott.

Milkshakes

Fejn sa ftit ilu kienu t-tfal ta' l-iskejjel li jixorbu l-'milkshakes',



mis-sajf li għadda il-'milkshakes' bdew ukoll jiġu mqassma għal pubbliku fi flixken kbar. Dawn kienu ferm popolari u ekonomiċi u fil-vaganzi tas-sajf it-tfal setgħu jibqgħu jixorbu dan il-ħalib sustanzjuż, frisk u b'toġhmiet differenti.

Gobon tal-Bżar

Hafna huma dawk li jiftakru li xi snin ilu l-MMU kienet ukoll tipproduċi l-gobon tal-bżar. Dan hu gobon bnin li kien imfittex minn hafna għall-palat tajjeb tiegħu.

Din is-sena wkoll gie prodott dan il-gobon imma fi kwantità limitata tant hu hekk li dan il-gobon tal-bżar wiehed jista' jsib jixtrih biss mill-ħwienet tal-MMU fil-Belt u l-Hamrun. Dan il-gobon gie maħdum u ppriservat fid-Dairy ta' Ghawdex minn haddiema esperti f'dan il-qasam.

Ilmenti

L-MMU ukoll għandha taqsima fejn tircievi xi lmenti li l-pubbliku jista' jkollu. Din it-taqsima tkun miftuha minn nhar ta' Tnejn sas-Sibt

matul il-hinijiet ta' l-uffiċċju u wiehed jista' jressaq l-ilmenti tiegħu billi jċempel 24471 u 28186 fuq extensions 68 u 56 u jsaqsi għas-Sales Division.

Prekawzjonijiet fid-Dar

Ikun kollu ta' xejn li l-MMU u l-aġenti tagħha jagħmlu minn kollox biex iwasslu l-ħalib frisk fi djarna. Il-mara tad-dar ukoll trid tagħmel il-parti tagħha. Dan billi:

- 1) meta tixtri l-ħalib tara li tpoġġieħ mill-ewwel fil-'fridge';
- 2) il-flixken tal-ħalib qatt ma għandhom jithallew bla tapp fuq il-bank tal-keċina u qrib is-shana;
- 3) meta tispicċa tuża l-ħalib, dak li jkun baqa' fil-flixkun għandu jitpogġa lura fil-'fridge';
- 4) il-flixken vojta għandhom jinhaslu mill-ewwel bl-ilmá ċar;
- 5) il-flixken meta jitbattlu għandhom jiġu ritornati lura mill-ewwel lil tal-'grocer' jew l-aġenti minn fejn wiehed ikun xtrahom.

Il-ħalib u l-prodotti tal-MMU huma prodotti genwini li kulhadd għandu jużahom bl-akbar fiduċja għas-saħħa u l-enerġija.

AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO
ZURICH BRUSSELS CAIRO DUBAI FRANKFURT KUWAIT ROME
TRIPOLI TUNIS VIENNA ZURICH LONDON AMSTERDAM PARIS
AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO
ZURICH BRUSSELS CAIRO DUBAI FRANKFURT KUWAIT ROME
TRIPOLI TUNIS VIENNA ZURICH LONDON AMSTERDAM PARIS
AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO
ZURICH BRUSSELS CAIRO DUBAI FRANKFURT KUWAIT ROME
TRIPOLI TUNIS VIENNA ZURICH LONDON AMSTERDAM PARIS
AMSTERDAM BRUSSELS CAIRO DUBAI FRANKFURT KUWAIT
LONDON MANCHESTER MUNICH PARIS ROME VIENNA TUNIS
VIENNA ZURICH AMSTERDAM BRUSSELS CAIRO FRANKFURT
KUWAIT LONDON MANCHESTER MUNICH PARIS ROME DUBAI
FRANKFURT KUWAIT LONDON MANCHESTER MUNICH PARIS
ROME TRIPOLI TUNIS VIENNA ZURICH PARIS LONDON CAIRO

AIRMALTA 

Gallerija Fenici

“GALLERIJA FENICI” — post ġdid f’Dar il-Mediterran fejn l-artisti Maltin juru x-xoghlijiet tagħhom.

Il-Gallerija ta’ l-arti — imsemmija ‘Fenici’ — fid-Dar tal-Mediterran għall-Konferenzi, issa tipprova post għall-artisti Maltin u Għawdxin li fih huma jkunu jistgħu juru u jbiegħu xi xoghlijiet tagħhom matul is-sena kollha.

Permezz ta’ din il-gallerija, issa se tibda tinghata l-opportunità lill-pubbliku, lokali u dak barrani, li jara x’kapaċi johlq l-artist Malti ta’ żmienna. B’hekk, dan jagħmel kuragg u jiddedika ruħu aktar għax-xogħol artistiku.



Il-President tar-Repubblika, Dr Anton Buttigieg, inawgura l-Gallerija Fenici f’Dar il-Mediterran nhar l-Erbgħa, 12 ta’ Novembru, 1980.



Dr Buttigieg għamel diskors ta’ l-okkażjoni b’messagg lill-artisti u l-letterali Maltin u Għawdxin u heg-ġigħom biex jaħdmu għal paċi:—

“L-arti hija mezz biex il-bniedem jiżviluppa l-parti spiritwali tiegħu u b’hekk joghla ’l fuq mill-livell tal-annimali. B’dan l-

izvilupp ir-ruħ tigi nnobilitata u twarrab is-sens tal-ghilt, tal-ghied u tal-qerda. Permezz tal-arti wkoll il-bnedmin jinghaqdu flimkien ghaliex kollha għandhom fihom is-sens artistiku. U minn dan l-izvilupp u din l-ghaqda il-paċi tiehu spinta 'l quddiem.

“Intom artisti u kittieba għandkom missjoni x'taqdu: dik li titkellmu f'isem l-ispiritwalità tal-bniedem u għalhekk in-natura tagħtkom id-don mhux biss li taraw is-sabiħ aktar minn haddiehor imma li dan is-sabiħ tfissruh b'mod li inthom biss tafu kif.

“Aqduha sewwa u bil-qalb dil-missjoni. Izda jiena personalment jidhirli li biex tinqeda sewwa jehtieg li wiehed iżomm quddiem għajnejh żewġ punti:

“L-ewwelnett il-messaġġ tagħkom ikun mhux għalikom imma għall-poplu u jrid jiftiehem mhux biss minnkom (jew xi ftit intellettuali) imma mill-poplu. Biex jiftiehem mill-poplu jrid ikun sempliċi u mingħajr ħafna ostentazzjoni ta' intellettwalità. Inkella flok tiġbdu lin-nies għall-arti u għall-letteratura tbegħduhom minnhom u tagħmlu l-aktar servizz ħażin lill-arti u lill-letteratura li intom tant tħobbu u tixtiequ xxerdu.

“It-tieni punt li nixtieq inressaq quddiemkom bl-umiltà kollha huwa li tkunu kostruttivi billi fil-ħajja u fl-umiltà taraw mhux biss dak li hu ikrah u ħażin u tgergru u tirvellaw jew ixxerdu l-qtiegħ 'l qalb imma taraw ukoll dak li hu tajjeb u sabiħ u tagħmlu l-qalb lill-bnedmin ħutkom biex imorru lej.

“Il-Gallerija tal-Arti ser tkun fiċ-Ċentru tal-Mediterran għall-Konferenzi, Ċentru li l-għan tiegħu hu li jġib 'l quddiem skond il-missjoni li qabdet Malta meta irrestawratu u komplet sebhitu. Kien sens ta' għaqal li gāghal lil dawk li waqqfu din il-Gallerija li jsemmuha “Gallerija Feniċi”. Il-poplu feniċi kien l-ewwel poplu fl-istorja li għaqad il-popli isolati tal-Mediterran mhux bil-forza imma bil-kooperazzjoni fil-kummerċ, u għalhekk jista' jissejjaħ poplu ta' paċi b'missjoni ta' paċi.

“Ejjew nagħtu l-impressjoni tajba lill-barranin li jġu jzuru din il-gallerija li l-Maltin huma nies kostruttivi li jobgħodu l-gwerra u jħobbu l-paċi, paċi mibnija fuq il-gustizzja, l-ftehim u l-kooperazzjoni u mhux fuq il-biża tal-armi. Jekk tagħmlu hekk tagħmlu gid mhux biss lil Malta imma lid-dinja kollha.”

L-ewwel wirja li giet imtella fil-Gallerija Feniċi kellha t-tema “ARTI KONTEMPORANJA MALTJA”. F'din il-Wirja ħadu sehem dawn l-artisti: Harry Alden, Caesar Attard, Norbert Attard, Esprit Barthet, Anthony Calleja, Antoine Camilleri, Pawl Carbonaro, Gabriel Caruana, Charles Cassar, Alfred Chircop, Phillip Chircop, Marco Cremona, Victor Diacono, Richard England, George Fenech, Neville Ferry, Raymond Gera, Paul Haber, Joseph Kalleja, Karmenu Mangion, Luciano Micallef, Toni Pace, Ronald Pisani, Frank Portelli, Richard Saliba, Paul Sant Cassia, Tony Sciberras u Paul Vella.

Il-Wirja damet miftuħa sal-Hamis, 18 ta' Diċembru, 1980 u l-ghada il-Ministru tal-Kultura, is-Sinjorina

Agatha Barbara fethet żewġ esebizzjonijiet f'daqqa — waħda ta' etchings tal-Artist NAFTALI RAKUSIN u l-ewwel 'one man exhibition' ta' ALFRED CAMILLERI.

Il-Gallerija Feniċi għandha l-bieb tagħha fi pjażza żgħira ffurmata fin-naħa ta' isfel nett tat-triqat Strada Pozzi u Sant' Ursula. Barra minn hekk tinfed ukoll mas-Sala Repubblica u mar-Restorant ta' Ċentru. Il-Gallerija tkun miftuħa għal pubbliku mit-Tnejn sal-Gimgha bejn 10.00 a.m. u s-1.00 p.m. u l-4.00 p.m. u s- 7.00 p.m. u nhar ta' Sibt bejn id-9.00 a.m. u s-1.00 p.m.

BALLET COURSES



Ballet Courses leading to Royal Academy of Dancing Examinations including:—

Dance Education
Syllabus
Babies Classes
Boys Classes and
Adult Beginners

High success rate last exams

Conducted by

Mary Jane Bellia A.R.A.D.

Auditions,
Registrations:

**Les Roses,
Nazju Ellul Street,
Gzira.
Tel. 37935**



A practical ever-ready case is available for all models. Choose the complete gift outfit containing camera, Agfacolor CNS 126 film and multiflash unit for 8 flashes. An X flash cube is supplied with the 55 C model.

That is Agfa-Gevaert

A European group, Agfa-Gevaert started in 1964, originating from the linkup between the German company Agfa AG, Leverkusen and the Belgian firm Gevaert Photo-Producten N.V., Mortsel (Antwerp). The three main works are in Leverkusen, Munich (Germany) and Mortsel (Belgium). There is a total of 23 production centres in Belgium, Germany, France, Portugal, Spain, Argentina, India and the U.S.A. Agfa-Gevaert products are marketed in 145 countries.

Activities

General photography: Amateur cameras, flash equipment, cine cameras, cine and still projectors, films, papers, chemicals, laboratory and photo-finishing equipment.

Technical photography: Document photography, medical radiography, industrial radiography, graphic processes, industrial reprography, office-copying and microfilm systems, motion picture and television films.

Magnetic tapes: Compact cassettes, reel-to-reel tapes, video tapes.





HIGH PERFORMANCE PLUS DRIVEABILITY

**HUSKY
DYNA**

This husky truck's got the kind of performance it takes to handle the toughest jobs easily. Built super sturdy throughout, with a tough frame, chassis and drivetrain that assure extra durability. And everything's designed and laid out to make the driver's task easier, reduce driver fatigue, increase driver efficiency.

TOYOTA

debono Rohan Arch – Zebbug – Tel: 647423

IMĠIEBA FIT-TRIQ



- Min ikun miexi fit-triq, bħal dak li jkun isuq xi karozza, irid ukoll joqgħod attent u josserva ċerti regolamenti.
- Fejn ikun hemm **bankina**, min ikun miexi jrid iġħaddi minn fuqha u mhux mit-triq proprja.
- Meta tkun miexi fuq bankina, m'għandekx timxi **fit-tarf u b'daharek lejn it-traffiku**. Tinzilx minn fuq il-bankina qabel ma tiżgura ruhek illi m'hemm periklu li tolqtok xi karozza.
- Fejn ma jkunx hemm bankina, għandek timxi fuq **il-lemin tat-triq faċċata tat-traffiku** biex tkun tista' tara l-karozzi li jkunu ġejjin fuq in-naħa tiegħek.
- **Meta tkun qed taqsam it-triq toqgħodx titnikker** bla bżonn. Ftakar li l-karregġjata tat-triq qegħda **l-ewwel u qabel kollox għaċ-ċirkolazzjoni tal-vetturi**.
- Grupp ta' nies mixjin fuq il-karregġjata għandhom dejjem iżommu fuq **in-naħa tax-xellug tat-triq**. Għandu jkollhom għassiesa f'distanzi addattati fuq quddiem u fuq wara u, bil-lejl, għandhom ikollhom **dawl abjad** fuq quddiem u **dawl ahmar** fuq wara.
- **Meta taqsam it-triq għandek dejjem** tuża s-'subway', postijiet għal passagġ bir-riġel, 'zebra crossings' u 'traffic islands'.
- Jekk, waqt li tkun qed taqsam it-triq, tara jew tisma xi vettura riesqa fuqek, int għandek **tiddeċiedi mill-ewwel** x'ser tagħmel u aghmel **sinjal ċar** tad-deċiżjoni tiegħek lis-sewwieq biex dan ikun jista' jipprova jevitak.
- Fejn ikun hemm 'zebra crossing', **xorta wahda għandek toqgħod attent** u thares lejn il-lemin, lejn ix-xellug u lejn il-lemin għal darb'ohra.
- Fejn ikun hemm 'zebra crossing' maqsuma fi tnejn bi 'traffic island', **kull nofs għandu jitqies għalih**.
- Fejn ikun hemm 'zebra crossing' fil-qrib, taqsamx it-triq minn **x'imkien ieħor**.

QARREJJA ĠODDA



Kull min jixtieq li jibda jirċievi IL-**GZEJZER** li toħroġ b'xejn kull tliet xhur, huwa mitlub li jimla' din il-Formola u jibgħatha fid-**Dipartiment ta' l-Infommazzjoni, Kastilja, Valletta**. Tista' tibgħat l-indirizz anke ta' qrafa u ħbieb barra minn Malta.

Isem _____

Indirizz _____

EMLITE ACCUMULATORS

The batteries that
last **LONGER!**



**INDUSTRIAL
ESTATE-
MARSA
MALTA**

Tel: 20036
Cables: ACCUMULATORS

MIX-XENA LOKALI

L-GHAJNUNA LILL-VITTMĪ TAT-TERREMOT FL-ITALJA



Is-Sur Joe Schembri (l-hames mix-xellug) jipprezenta ċ-ċwieviet lis-Sindku ta' Laviano.

Nhar is-Sibt, 6 ta' Diċembru, 1980 is-Sur Joe Schembri, iċ-Chargè d'Affaires ta' Malta f'Ruma ipprezenta ċ-ċwieviet taż-żewġ 'pre-fabricated homes' lis-Sindku ta' Laviano, l-Inġinier Salvatore Torsiello.

Dawn iż-żewġ 'pre-fabricated homes' flimkien ma' żewġ trailers mimlija bil-kutri kienu ntbagħtu mill-Kumitat Nazzjonali għall-Għajnuna għall-Vittmi tat-Terremot fl-Italja. Sar it-tqassim tal-kutri lin-nies ta' Laviano taht is-sorveljanza tas-Sur Joe Schembri kif ukoll tal-Konslu ta' Malta f'Napli, Dott. Michele di Gianni.

Nhar il-Gimgha, 16 ta' Jannar, il-Ministru ta' l-Agricoltura u Sajd, is-Sur Freddie Micallef ipprezenta 9,000 żarġun tad-dwieli tat-tip "Ruggieri" u "Paulsen" lill-Koperattiva ta' l-Inbid. Il-President tal-Koperattiva, is-Sur Frans Xuereb u membri tal-Koperattiva rċewew dawn iż-żraġen f'isem il-membri bdiewa.

F'diskors li għamel waqt il-prezentazzjoni, il-Ministru qal li din is-sena d-Dipartiment ipproduċa 'l fuq minn 56,000 żarġun u li b'din il-produzzjoni d-Dipartiment seta' jilqa' d-domanda kollha tal-bdiewa mingħajr il-htieġa ta' importazzjoni minn barra. Il-Ministru kompli jgħid li d-Dipartiment diġa' qassam madwar 11,000 żarġun b'xejn, bhala kumpens, lil dawk il-bdiewa li kienu tilfu d-dwieli tagħhom fil-maltempata ta' Ottubru, 1979. Barra minn hekk id-Dipartiment ser iħawwel madwar 8,000 żarġun f'Kemmuna u f'Ta' Qali, fejn diġa' kienu thawwlu żraġen is-sena li għaddiet.

ŻRAĠEN TAD-DWIELI LILL-KOPERATTIVA TA' L-INBID


Il-Ministru qal li bl-isforzi kbar biex niproduċu aktar dwieli lokament, din is-sena l-prezz tad-dwieli kien sejjer ikun biss £M7 kull 100 żarġun meta l-prezz taż-żraġen minn barra kien aktar mid-doppju. Il-

Ministru kompli jgħid li b'dawn l-isforzi l-industrija ta' l-inbid qed tiġi mgħejjuna tant li fis-sena li għaddiet ġew esportati 'l fuq minn 1.6 miljun litru inbid b'valur ta' 'l fuq minn £M132,000.



Il-Ministru Micallef waqt il-prezentazzjoni taż-żraġen tad-dwieli.

KOTBA BIL-MALTI IPPREMJIATI



Il-Ministru Muscat jipprezenta l-premjijiet.

TA' kull sena il-Ministeru ta' l-Edukazzjoni jniedi konkors għall-aħjar żewġ kotba bil-Malti.

F'Ottubru li għadda l-Ministru ta' L-Edukazzjoni, Dr Philip Muscat ipprezenta żewġ premjijiet ta' tmenin lira l-wiehed lir-rebbieha tal-konkors ta' l-aħjar żewġ kotba ipubblikati matul l-1979.

Dan il-Konkors isir bil-għan li jgħolli l-gieħ ta' l-Ilsien Malti.

Ir-rebbieha kienu s-Sinjuri Joe Sultana u Charles Gauci għall-ktieb *L-Agħsafar*. Il-ktieb hu ta' siwi lingwistiku għal dak li hu idjoma, kitba u struttura Maltija għaliex l-awturi haddmu l-ilsien Malti b'mod originali u mill-aħjar biex ifissru konċetti xjentifiċi fil-qasam ta' l-ornitologija u speċjalment fil-mod kif iddeskrivew is-sura u d-drawwiet ta' l-agħsafar indigeni Maltin jew li f'xi żmien tas-sena jżuru l-Gzejjer Maltin.


Ir-rebbieh l-iehor huwa Patri Marjanu Vella li bil-ktieb tiegħu ta' Poeziji *Ġargir Mal-Herza* lahaq livell letterarju għoli.

**FOR SERVICE AND SATISFACTION
REFER YOUR GALVANISING REQUIREMENTS
TO
MALTA DRYDOCKS**

ENQUIRIES TO:

**MARKETING AND SALES MANAGER
NEW BUILDING SECTION**

**Tel: 822451 (Ext: 308, 500)
822491**



Stadium Nazżjonali

L-Iskop prinċipali ta' l-Istadium Nazżjonali f'Ta' QALI kien li jilqa' x-xewqa tal-pubbliku sportiv Malti li jkollu 'ground' ta' l-isports mibni fuq standard internazzjonali.

Nhar il-Hadd 14 ta' Dicembru 1980, il-Ministru tax-Xoghlijiet u Sport is-Sur Lorry Sant fetah ufficjalment l-Istadium Nazżjonali f'Ta' Qali.


F'diskors ta' l-okkażjoni, il-Ministru Sant qal li l-bini ta' dan l-Istadium Nazżjonali jkompli jżid mal-lista twila ta' proġetti kbar u ambizzjużi mwettqa mill-Gvern Soċjalista għall-poplu Malti.

F'Ta' Qali, minbarra l-Istadium, il-Gvern kien biddel hangar ta' l-ajruplani tal-gwerra f'Padiljun ta' l-Isports. Għad-dilettanti tat-tigrijiet taż-żwiemel, il-Gvern, bl-ghajnuna tas-sidien taż-żwiemel, qed jibni korsa ġdida fil-Marsa; u saret ukoll korsa simili f'Għawdex.

Barra l-bini u t-tmexxija ta' faċilitajiet sportivi, il-Gvern qed jinkoraġixxi kontinwament, permezz ta' għajnuniet, l-għaqdiet sportivi u sportivi individwali biex dawn ikunu inkoraġġiti jipparteċipaw f'kompetizzjonijiet kemm f'Malta u kif ukoll barra minn Malta. Il-Gvern qed jagħti wkoll l-ghajnuna tiegħu biex jiġu organizzati attivitajiet sportivi f'Malta bħalma huma kampjonati dinjija tal-billiards, taċ-ċess, tal-waterpolo u oħrajn.

Fil-Marsa, il-Gvern fetah iċ-Ċentru Sportiv fejn bħalissa qed jattendu aktar minn 2,000 tifel u tifla li qed jipprattikaw diversi forom ta' sports.

Il-Ministru Sant qal li dak li għamel il-Gvern fil-qasam sportiv, dan għamju għax jemmen li l-Isports isahhah u jgħin fl-iżvilupp fiżiku u



morali tal-bniedem u jbegħdu mill-vizzji ħziena.

L-iskop prinċipali ta' l-Istadium Nazżjonali f'Ta' Qali kien li jilqa' x-xewqa tal-pubbliku sportiv Malti li jkollu 'ground' ta' l-isports mibni fuq standard internazzjonali. Dan il-ground huwa bit-'turf' u madwar il-'pitch' hemm 'track' ta' l-atletika u faċilitajiet oħra għal sport iehor bħal, 'high jump', 'long jump' u 'discus'.

L-Istadium fih erba' stands li wieħed minnhom huwa l-Grandstand li se jkun mghammar dalwaqt b'tinda ġganteska li qed tinhadem fit-tarzna, u li taħtha se tkun tista'

takkomoda 5,000 spettatur mit-total ta' 30,000 spettatur li jesa' l-Istadium kollu.

Kull wieħed mill-erba' stands li semmejna għandu post fejn wieħed jaqta' l-biljetti tad-dhul, foyer kif tidhol u faċilitajiet tat-toilets.

Il-Grandstand innifsu huwa għoli tliet sulari u qed jiġi utilizzat kollu kemm hu.

Fis-sular t'isfel tal-Grandstand hemm inkluz 'reception area', ufficċju għall-manager u iehor għall-pulizija, klinika, 'gymnasium', 'dressing room', 'boiler room', u 'workshop'. Hemm ukoll aċċess għad-

dhul tal-players fil-ground minn mina taħt l-art.

Is-sular tan-nofs jikkonsisti f'zewg dhulijiet prinċipali għall-pubbliku, bar, 'toilets', kamra tal-VIP's, oħra għall-konferenzi, u kamra għall-ġurnalisti.

Is-sular ta' fuq nett se jkun jista' jintuża bħala post għal-laqgħat ta' kumitati, 'lectures', u saħansitra dormitorji. Jista' jservi wkoll bħala post għall-isport ta' ġewwa bħalma huma t-'table tennis' u billiards.

Fuq in-naħa ta' barra tal-Grandstand, b'veduta eċċellenti tal-'pitch', hemm fejn joqogħdu l-kummentaturi tat-televizjoni u r-radju li se



jkollhom faċilitajiet kemm go kabina apposta u kemm fl-apert.

L-Istadium għandu erba' bibien għall-ħruġ biex jiġi assigurat, li wara kull avveniment, il-folol johorġu b'ċerta ordni.

Sadanittant, l-ipparkjar ta' karozzi, se jsir madwar l-Istadium f'area konnessa ma' sistema ta' toroq li jagħtu għal Ta' Qali minn tliet bnadi.

F'egħluq id-diskors tiegħu fl-okkażjoni tal-ftuh ta' dan l-Istadium Nazżjonali, il-Ministru Sant irringrazzja lil dawk kollha li b'xi mod jew iehor hadmu u għenu fuq dan

il-proġett kbir. Huwa ringrazzja b'mod speċjali lill-Prim Ministru s-Sur Dom Mintoff u lill-Ministri l-oħra u kif ukoll lill-haddiema tal-Ministeru tiegħu.

Folla kbira li honqot l-Istadium għal din l-okkażjoni tal-ftuh kellha spettaklu ta' hames sigħat shaħ li kien jinkludi marchpast minn atleti u sportivi, marċijiet minn baned, tluq ta' hamiem, wirja mit-tfal ta' l-iskejjel u taċ-Ċentru Sportiv tal-Marsa, atletika, ginnastika, karate, loġhob għal kulhadd, 'skydiving', 'model aircraft displays' u wirja minn li Sbandieratori ta' Arezzo fl-Italja.

IL-BIZZILLA


Imħabba l-ispinta qawwija li l-Gvern qiegħed jagħti lill-industrija tat-turiżmu, l-kummerċ fil-Gżira ta' Ghawdex mexa hafna 'l quddiem b'riżq kbir ta' l-Ghawdxin kollha. Din l-industrija qegħda titfa hafna flus fil-but tan-nies tal-post billi ftit jew wisq, minnha jibbenefika kulhadd: nies tal-lukandi, tar-restoranti, tat-traffiku, tal-bini, tas-snajja', tal-biedja, u, saħansitra, nies tal-professjoni.

It-turiżmu huwa bħal xita helwa u ħanina li tinzel fuq kulhadd u taħji lil kulhadd. Izda, fuq kolloxx, it-turiżmu għamel gid bla tarf lill-industrija tradizzjonali u karatteristika t'Ghawdex, jigifieri dik tal-bizzilla. Ftit huma dawk it-turisti li, wara ż-żjara tagħhom lill-Gżira, ma jieħdux magħhom, bħala tifikira, xogħlijiet sbieħ u maħduma bir-reqqa min-nies Ghawdxin. Dan il-kummerċ mhux biss serva ta' risq, izda ta' reklam ukoll lill-Gżira tat-Tliet Għoljiet.

Iż-żieda qawwija tal-bejgħ tal-bizzilla qajmet bosta interess fl-origini u fl-iżvilupp ta' dan ix-xogħol, u hafna nies jixtiequ jkun u jafu aktar dwaru.

B'xorti ħażina, ta' qabilna ftit ħal-lewlna tagħrif dwar il-bidu u l-grajjiet ta' din l-industrija tant għażiża għall-Ghawdxin kollha. Minn ktejjeb li jismu 'Bizzilla li tinħadem f'Malta u Ghawdex', miktub fis-sena 1916 mill-Fundatur tad-Dar Industrijali ta' Ghawdex u stampat fis-sena 1920, sirna nafu xi tagħrif interessanti dwar l-istorja tal-bizzilla. Dan ix-xogħol kien beda jissemma sa minn żmien il-Kavallieri ta' San Ġwann. Izda, milli jidher, mal-wasla ta' l-Inglizi fostna, kien beda sejjer lura. Kienet Lady Hamilton Chichester li tat daqqa t'id mhux ħażin biex tixroxta dan ix-xogħol sabiħ billi fasslitu fuq l-istil tal-bizzilla li bih tinħadem gewwa l-belt ta' Genova.

Id-disinji Ghawdxin tal-bizzilla, differenti minn dawk li kien hemm f'Malta, aktarx li kienu bdew fis-sena 1846 fuq bizzilla li kien għab miegħu Ghawdex Dun Ġwann, im-



sejjaħ tal-Grotta. B'dankollu, il-veru xogħol tal-bizzilla kienet bdieta waħda Ghawdxija, xebba ta' dehen u intelligenza ta' minn jammiraha, jisimha Marjanna. Din kienet tigi bint l-Ispettur tal-Pulizija Felici Attard. Wara l-mewt tagħha qasir il-ghomor, ix-xogħol tal-bizzilla kompli għadda 'l quddiem bis-saħħa ta' oħtha Genesja li kienet mietet xebba fis-sena 1909. Marjanna holqot disinji usa minn dawk ta' Dun Ġwann, filwaqt li Genesja holqot disinji godda ta' moski. Wara dan, Regina Rapa, u n-neputija tagħha mlaqqma tal-Grieg, fetħu skola tal-bizzilla fir-Rabat t'Ghawdex.

Kienu jissemmew hafna dak iż-żmien għax-xogħol sabiħ u fin tagħhom Karmni Grech, Ta' Gonta, u Mikelina Xerri, Majjistra ta' L-insig fid-Dar Industrijali u x-xebba Grazzjulla Grech, Direttrici ta' l-Iskola tal-Bizzilla fl-istess Dar. Mhux ta' minn jinsa lill-ulied in-nutar Frangisk Calleja, Ta' Piju, li kienu hadmu il-bizzilla li l-Ghawdxin kienu irregalaw lill-Papa Piju IX meta dan waqqaf id-Djoċesi t'Ghawdex fis-sena 1864.






Barra Marjanna u Genesja Attard, komplew żviluppaw id-

disinji tal-bizzilla Ghawdxija Dun Salv Bondi u Dun Gamil Cassar; u warajhom mbagħad il-pittur Klement Busuttil, mejgħun minn Mikiel, li beda jagħmilhom ta' gosti isbaħ u eħfef. Dan ivvinta wkoll fil-bizzilla t-tornetti maqsumin u t-tejjel. Fis-sena 1916 l-aħjar disinjatur li kien hawn Ghawdex kien Gorg Mejlak, il-Kumpass. Il-fundatur tad-Dar Industrijali nnifsu kien ilu jagħmel disinji tal-bizzilla sa mis-sena 1864, meta kienu moda hafna x-xallijiet suwed maħdumin Ghawdex.

Għandna wkoll l-ismijiet ta' l-ewwel neguzjanti tal-bizzilla bħalma huma Wiġi Mercieca, ta' Manwela; Toni Mejlak, tas-Sabiha; Mikelang Grima, tal-Barba; Frangisk Azzopardi, tal-Hamraman, mix-Xagħra, izda kien joqgħod ir-Rabat; Mikiel Borg, Malti, u Salvu Micallef, Ghawdxin. Dawn ta' l-aħjar armaw hwienet magħrufin hafna fi Triq Irjali, illum Triq ir-Repubblika, fil-Belt Valletta.

Dan it-tagħrif, għalkemm skars, jixhed dawl mhux ħażin fuq il-bidu ta' din l-industrija li llum, bis-saħħa tat-thabbrik tal-Ministeru tat-Turiżmu, hija għajn ta' gid u risq kbir għal Gżira tat-Tliet Għoljiet.

SIEMENS Small Household Appliances



**Made in
WEST GERMANY**






A SIEMENS selection of German Small Household Appliances designed and engineered to suit your particular taste at a price calculated to keep you satisfied.

Vacuum Cleaners, Electronic Clocks, Hand Dryers, Food Cutters, Decor Toasters, Grills, Pastic Bag Sealers, Hair Dryers, Steam Irons, Smoothing Irons, Food Mixers, Fan Heaters, Hair Stylers, Tea and Coffee Machines, Coffee Grinders, Yoghurt Makers, Micro Wave Ovens, Cooker Hoods

See them at
APLAN LTD.

34, Mejda Seafont, Mejda. Tel: 36556/38434
Teatferrata Street, Mejda. Tel: 36556
73, St. Paul Street, Copticua. Tel: 824535

GOZO AGENT
F.X. BORG DEPARTMENT STORES
De Soldanki Street,
Victoria. Tel. 556541.
and dealers throughout Malta and Gozo.



RAKKONT GHAT-TFAL

David, Noel u Joanna kulhadd kien iħobbhom għax kienu qalbhom tajba wisq. Ma kienx ikun hemm mara xiha mgħobbija b'xi basket tqil li ma kenux imorru jgorrhulha u jwasslulha d-dar; jew xi raġel xih qed jipprova jaqsam it-triq li ma kenux jitolqu kollox minn idejhom biex iġinuh jaqsam.

Anki l-ġugarelli li kellhom ma kenux jilaghbu bihom huma biss imma jhallu tfal oħra jgawduhom. Veru kienu qalbhom tajba. Imma hej taf x'kellhom?

David kien iħobb jitgħażzen fis-sodda u joqgħod jitnikker; Joanna kienet thobb tpaċpaċ u tlablab u Noel kien iħalli kollox għall-aħħar, u, minhabba f'hekk, dejjem jasal tard. Għalxejn kienu jgħidulhom ommhom u missierhom u t-'teachers'; u z-ziju Johnnie u z-zija Lina... u s-surmast il-kbir u anki Fr Joe. Minn widna kien jidhol u mill-oħra johrog.

Mela Fr Joe kien wiegħed lit-tfal tal-'Youth Centre' li fil-vaganzi tal-Milied kien ser jehodhom ħarġa fil-kampanja li bħalha kienu jmorru

kull sena — mixja twila lejn in-naħa ta' l-Imtaħleb.

"Dejjem", qalilhom, "jekk it-temp ikun tajjeb. Naqbd u karozza u mmorru l-Mosta; imbagħad niġbdu lejn iċ-Chadwick Lakes u minn hemm għall-Imtaħleb. Kulhadd jaħseb għall-ikel hu, u mingħandu xi ħaġa tal-logħob iġibha wkoll. U aħjar tigu b'xi żarbun ħafif bħal 'slipper' għax ser nimxu ħafna. Qisu li ġurnata qabel torqdu kmieni halli fil-ghodu tkunu tifilhu tqumu. Niltaqgħu fis-sebgha u kwart quddiem is-'Centre', nistennew sas-sebgha u nofs u mbagħad nitilqu."

"U jekk tkun ix-xita?"

"Heqq! Jekk tkun ħafna xita ma mmorrux. Imma jien qabel sa nisma' r-rapport tat-temp ħa nara x'se jkollna."

"U jekk ma tkunx xita imma jkun imsahħab?"

"Jekk ikun imsahħab niltaqgħu xorta waħda u mbagħad niddeċiedu."

U dak in-nhar tal-'hike' wasal. Fis-sitta u kwart ommhom bdiet tgħajtilhom. Kien għadu d-dlam.

BIEX MA JERĠAX JIDDISPJAĊIHMOM

"David! Noel! Joanna! Qumu għax sar il-ħin. Isaw. . ."

"Xita ma?" staqsa David.

"Le, imma jidher imsahħab ħafna. Jaqaw ma għandekx aptit tqum?"

"Jien malajr nilbes, ma. . ."

"Jaqbillek tqum għax il-ħin malajr itir. . ."

"Ħa noqgħod ftit iehor. . .", laqlaq David waqt li kompli jiddeffes bejn il-kutri.

"Affarik. . ."

Izda hutu, Noel u Joanna malajr qabzu mis-sodda u marru jinħaslu. Dak il-ħin ommhom ftakret li barra mit-torta u l-qassatat li kienet għamlitilhom il-ġurnata ta' qabel riedet tlestilhom il-ħobż biż-żejt u anki bil-perżut; u biex ma jkunx xott lil Joanna baġhtitha ġgibu frisk mingħand tal-forn tagħhom. Kieku l-furnar ma kienx joqgħod bogħod iżda fit-triq iltaqgħet ma' Rose u qabdu parlata bħal tas-soltu. Meta kienu ilhom iġhidu ħafna, Joanna semgħet l-arloġġ idoqq is-sebgha.

"Se mmur, hi Rose, għax ommi għad trid tagħmlilna l-ħobż."



. kemm kienu hađu pjaċir shabbhom.

Ommha kienet qed tistennieha fil-bieb.
"Kemm domt?! Ma tafx kemm għad irrid inqatta' hobż? Jaqaw iltaqajt ma' xi hadd?"

"Għax Rose bdiet tghidli. . ."

"Qed nara jien!" qatgħetilha kliemha ommha.

"L-oħrajn lesti?"

"Noel kieku ilu li niżel imma ma nafx x'inhū jfittex. . . Dak dejjem iħalli kollox għall-aħħar. . . Għandu jkun qed ifittex il-kopp biex jaqbad iż-żringijiet. . ."

"David qam?"

"Ma nafx. . ."

"Imissu għadu rieqed." qalet Joanna.

"Int itla' fuq u ara. Tgħidli qalbi taf x'ħike' sejrin. ."

X'hin telgħet fuq, Joanna ma skantatx ftit meta sabet lil David imkebbeb qalb il-kutri fl-isbaħ raqda. "Dave, qum! Is-sebgha u kwart. Qum għax mhux se nilhqu. ."

"Eh! X'hin hu? Is-sebgha u kwart?" staqsa David nofsu rieqed. "Kif jista' jkun? Għadhom kemm kienu s-sitta u nofs. . . ." U kif qal hekk tar mis-sodda u qabad jilbes ħwejgu bl-addoċ. Fil-fixla la beda jara peduni u lanqas żraben.

"Intom lesti?" għajtet ommhom minn isfel. "Tafu li s-sebgha u nofs se jdoqqu. Għagglu għax ma tilhqux."

"Il-kopp. . . Min minnkomm missli l-kopp?" staqsa Noel li kien għadu jqalleb fil-kamra ta' l-imbarazz.

"Int jekk ridt il-kopp għax ma fittixtux il-bierah? Mhux dejjem tħalli għall-aħħar. Issa l-kopp halliħ u morru mingħajru għax se tibqghu l-art."

"Is-'sir' iridni nehodlu ż-żringijiet. . ."

"Hallik miż-żringijiet. Inżel minn hemm għax mhux se tilhqu."

"Hawn hu! Sibtu!" għajjat f'daqqa waħda Noel. U kif qal hekk niżel it-taraġ sitta sitta.

"Issa, ara, ħobż għandkom tliet pakketti, wiehed kull wiehed. Torta biex taqsmuha u għandkom sitt qassatat kbar ħalli tiehdu tnejn kull wiehed. Għandkom il-laring u żewġ fliexken ilma. Morru, kunu mberkin u oqogħdu sewwa. Ara ma tkorrux. Roddu s-salib. . ."

U t-tliet itfal ħargu jigrū b'kemm kellhom saħħa. Min-barra l-affarijiet ta' l-ikel David kellu ballun, Joanna ħabel u Noel il-kopp. Kif daru l-kantuniera l-arlogg tal-knisja daqq is-sebgha u nofs.

"M'ahnix se nilhqu" qalet Joanna, "kollu tort tagħkom."

"Tort ta' Noel" qal David.

"Jew tiegħek" wiegħbu Noel, "mhux int bqajt rieqed?"

"U int qgħadt tfittex il-kopp."

"Ara, hallikom mill-ġlied. Forsi għadhom ma telqux" sikktithom Joanna.

Iżda meta waslu quddiem is-'Centre' ma kien jidher hadd.

"Qed tara? Telqu!" qalet Joanna kważi bid-dmugh f'għajnejha.

"Forsi ma marrux għax rawh imsaħħab. . . ." qal David.

Ma kenux jafu x'se jaqbdū jagħmlu.

Dak il-hin għadda wiehed li jafhom u x'hin rahom mgħobbjin qalilhom: "Mela bqajtu reqdin? M'ilhomx li telqu. Hasbu li m'intomx ġejjin."

It-tliet aħwa baqghu jħarsu ċass lejn xulxin. "Tridx immorru l-Belt waħedna?" qal Noel. "U jekk ma nsibuhomx?" wiegħbu David. Jien m'inhix ġejja" qalet Joanna.

"Kollu mħabba fik u Noel. . . ." beda David.

"Jew minħabba fik. . ."

U reggħu bdew iwahħlu f'xulxin.

Iżda issa kien kollu ta' xejn. Il-hin kien sar u shabhom kienu hallewhom warajhom. Ma setgħu jagħmlu xejn ħlief idawru denbhom u jmorru lura lejn id-dar. X'hin rathom ommhom tghidx x'għamlitilhom. "Ma lhaqtuhomx hux? Ma għidtilkomx jien? Lanqas haqq ix-xogħol li tajtuni. . ."

"Kollu mħabba Noel, ma. . ."

"Ara, isa, twahħlu xejn f'Noel. It-tlieta li intom għandkom tort. Joanna minħabba t-tlablib; għax kieku l-hobż kien ikun lest qabel; int, David, imħabba l-għažż u t-tnikkir; u int Noel għax bħas-soltu ridt issib il-kopp fl-aħħar minuta. It-tlieta li intom għandkom tort. U t-tlieta li intom se tbatu. Forsi fl-aħħar titgħallmuha l-lezzjoni."

Kemm iddispjaċihom talli kienu tilfuha din il-ħarġa. U aktar u aktar iddispjaċihom meta l-għada raw ir-ritratti ta' shabhom u bdew jisimghu kemm kienu ħadu pjaċir. Iżda l-lezzjoni kienu tghallmuha. Joanna ddecidiet li ma tibqax tablab u tpaċpaċ kull fejn tkun. David qatagħha li ma jitnikkix iżjed fis-sodda; u Noel li ma jħallix aktar għall-aħħar. It-tlieta taw kelma fil-bidu tas-sena. U kien biħsiebhom iżommuha. . . Biex ma jergax jiddispjaċihom.



HORSE CUBES
ta' ANDREWS
huma l-ahjar ikel
għaž-żwiemel tat-tigrija

Iż-żwiemel għandom bżonn dieta sustanzjuża u bilanċjata. Il-'Horse Cubes' ta' Andrews fihom bilanċ ta' vitamini u protejini biex žiemel dejjem ikun fl-aqwa tiegħu.

Andrews Feeds (Malta) Limited
PROVENDER MILLERS,
VALLETTA ROAD, LUQA.
TEL: 621735



GHALF BILANĠJAT ANDREWS GHAL RIZULTATI AHJAR

IT-TARBIJA TIEGHEK

It-trabi jirreagixxu għal mard b'mod differenti hafna milli naghmlu ahna l-kbar.

L-ewwelnett, it-trabi jomordu malajr hafna aktar minna l-kbar, imma mill-banda l-oħra huma għandhom tendenza li jfieu aktar malajr.

Ikun hemm okkażjonijiet meta l-omm ma tkunx taf jekk it-tarbija tagħha tkunx qegħda tibki għax tkun tassew marida. Għax jista' jkun li t-tarbija tkun qed tibki għax tkun xi ftiit ma tiflaħx jew inkella għax tkun semplicement imdejqa.

Bhala regola, jekk it-tarbija ma jkollhiex deni, u tkun qegħda f'aptitha, u tkun tipporga normali, int għandek iżzomm għajnejk fuqha u ma għandekx tinkwieta. Jigri ta' spiss li raqda tajba gġibha lura għan-normal.

Certu ammont ta' biki huwa normali u ma jagħmel ebda ħsara lit-tarbija. Xi whud mit-trabi jibdeu jibku għax minn hin għall-iehor ikunu jridu attenzjoni; u meta xi hadd jerfagħhom u jziegħel bihom malajr dawn jieqfu mill-biki.

Il-biki fit-trabi, hafna drabi jkun mezz ta' komunikazzjoni, flok' il-kliem, biex dawn juru li jkun jon-goshom xi haġa.

Kif għidna, it-trabi jistgħu jibku għax ma jkunux qed iħossuhom komdi, bħal meta, ngħidu ahna, jkunu jridu xi hasla. Tarbija li tkun qed tibki jista' jkun ukoll li tkun qed thoss hafna bard jew hafna shana skond il-każ. Hawn ta' min ifakkar, li, kontra l-kbar, it-trabi ma jadattawx ruħhom malajr għal tibdil f'daqqa tat-temperatura. Kultant, ilbies u kutri ma jkunux biżżejjed biex jiproteġu lit-trabi minn kamra li tkun tassew kiesha. Jekk it-tarbija tkun keshet, libbisha par kalzetti tas-suf fuq xulxin u zidilha kutra oħra — dan aħjar minn hafna ilbies ta' gersijiet wiehed fuq l-iehor li jistgħu jirrestringu l-moviment naturali tat-tarbija bil-konsegwenza li, barra li jagħmlu ħsara, din tiddejjaq u tinfexx f'bikja.



Min juża 'hot water bottle' qis li dan ikun imgeżwer u ma jkunx f'kuntatt dirett mat-tarbija.

Biż-żmien, l-omm tista' tibda tagħraf mill-biki, dak kollu li t-tarbija tkun trid tesprimi.

Bikja ta' guħ hi differenti minn wahda ta' nagħas; il-bikja ta' l-uġiegh hi qawwija u bikja ta' skonfort hi pjuttost wahda ta' qrid.

Mill-banda l-oħra, bikja għall-attenzjoni tkun x'aktarx mitfija u tinduna biha mill-ewwel

FRANCO

FACCHETTI & SONS FOOTWEAR LTD.

Middlemen Street,
Marsa
Tel. 620914



*We are the people
who can give your
feet a Touch of
Class. Test for yourself by having a look
at our Spring/Summer Selections*

Now on display at:

182, STRAIT STREET, VALLETTA Tel. 22034

— ghax, meta tersaq lejn it-tarbija, din mill-ewwel tieqaf. Però, jekk int tkun trid li dan it-tip ta' biki ma jsirx drawwa, l-ahjar li tagħmel hu li int tersaq lejn it-tarbija bi tbissima, xi kelma helwa u forsi xi bidla ta' harqa u ta' pozzizzjoni — sakemm it-tarbija tikkalma u int tkun tista' thalliha wahedha bla ma toqghod terfagħha kull darba.

Meta ssejjah lit-tabib? Hafna drabi jigri li t-tarbija tiegħek timrad f'daqqa wahda. Tisterniex hafna qabel ma ssejjah lit-tabib meta jkun hemm sintomi bħal dawn:

Certa irritabbilità, biki qawwi u ma jaqta' xejn; rifjut tal-flixkun għal hafna drabi; vomtu jew diarrea; imnifsejn imxarrbin; nifs mghagħgel bil-hsejjes; sogħla; deni 'l fuq minn 101 grad; kulur mhux normali; keshha; xi konvulzjoni; u xi raxx.

Sakemm tistenna li jasal it-tabib, zomm it-tarbija kwieta u fis-shana. Warrab it-tfal l-oħrajn minn hdejha u zomm it-tarbija f'dirghajk jekk din thossha aktar komda. Jekk it-tarbija għandha d-diarrea tagħtiha xejn hlief xi ftit ilma b'kemm kemm zokkor. Jekk tkun qed tivvomta tagħtiha assolutament xejn.

Jekk it-tarbija m'għandhiex dawn is-sintoni li semmejna, agħtiha tixrob kemm trid; ghax il-likwidu, f'każ ta' mard, huwa aktar ta' bzonn minn ikel solidu. Jekk it-tarbija jkollha d-deni, zommilha rekord kull 4 sigħat. Jekk hemm diarrea, hu nota tal-kulur, għamla u kemm-il darba. Rigward il-vomtar, it-tabib ikun irid jaf kif it-tarbija tkun għamlet dan. Dan kollu jghin biex meta jasal it-tabib jista' jsib minn x'hiex qed tbatu t-tarbija tiegħek u jwassal għall-fejqan tagħha.

USE THE BEST

Choose **QUALITY**
and
PRICE

Take **CMP**


from all leading Ironmongery stores



CMP LTD

MILL STREET, QORMI
TEL 43052

Head Office: TEL. 624874



IL-MODA

Libsa ideali għal taħt il-'coat'. Din hi tal-flanella griza (generalment dan id-drapp jinstab għand min ibiegh id-drappijiet ta' l-irgiel), bla għonq u maqfula bil-buttuni fuq ġenb wiehed. Iċ-ċintorin hu aħmar pariġġ il-'hand-bag' u ż-żarbun


IX-XOGHOL TAR-RATTAN

Mod sabiħ kif tirroranġa d-dar.

Ix-xogħol tar-rattan — jew kif jafuh hafna 'tal-qasab' — huwa mod ideali li bih wiehed jista' jgħammar id-dar tiegħu b'nefqa relattivament żgħira u b'mod oriġinali u tassew sabiħ.

Bir-rattan isiru kull xorta ta' oġġetti għad-dar — minn banketta sa l-akbar gwardarrobba.

Dan ix-xogħol tal-qasab ilu jsir minn żmien żemżem u għall-ewwel kien jiġi minn pajjiżi tal-Lvant. Wara, bil-mod il-mod, beda jinħadem f'xi pajjiżi fl-Ewropa, sakemm, minn xi 10 snin 'il hawn sar tant popolari li beda jinħadem ma' kullimkien. Hawn Malta, dan ix-xogħol tar-rattan jinħadem kemm għall-konsum lokali u kif ukoll għall-esportazzjoni.



Mejda ta' l-ikel rettangolari. Għandha l-wiċċ tat-tibna minsuġa u s-saqajn huma magħmulin mir-rattan oħxon. Is-siġġijiet ngħataw xeħta orjentali

TISJIR

CHARLOTTE TAÇ-ĊIKKULATA

Ingredjenti:

Dixx ġholi li jesa' litru, midluk biż-żejt
250 g gallettini (fingers)
tazza xorb skond il-gosti tieghek

Għall-krema taç-ċikkulata:

250 g ċikkulata biex thollha
100 g butir
5 abjad tal-bajd
250 g zokkor

Biex iżzejjen:

Żewġ kartuniet krema friska
mġharfa zokkor u
ftit 'icing sugar'



Metodu:

Lesti l-krema; habbat l-abjad tal-bajd sakemm jagħqad sew. Poġġi z-zokkor ġo kazzola, bexxu bi ftit ilma u saġru sakemm isir ġulepp magħqud. Ferra

Keep a Tissue handy

Mantis For Him
Sheen For Her

**Extra soft, strong,
smooth and absorbent
tissues for the whole family**

mantis or sheen
have one handy!

MADE IN MALTA BY KARTA CONVERTERS LTD.


l-ġulepp fuq l-abjad tal-bajd, bil-mod il-mod u kompli habbat sakemm it-taħlita tkun fietla. Żid iċ-ċikkulata li tkun hallejt, u l-butir li tkun hallejt, u berridhom. Il-krema tkun lesta meta tkun lixxa u magħquda. Ikkollok bżonn nofs il-krema għall-mili u l-kumplament biex iżzejjen. Issa poġġi saff gallettini fid-dixx u ferrixhom bix-xorb li tkun żidtlu ftit ilma miegħu. Ferra ftit krema, u erga' poġġi saff gallettini. Komplu hekk bl-aħħar saff bil-gallettini kemm kemm jisporġu 'l barra mix-xifer. Poġġi platt fil-wiċċ u ippressa 'l isfel. Poġġi piż fuq il-platt u ħalli fil-'fridge' għal 12-il siegħa. Qabel ma sservi aqleb iċ-'charlotte' wiċċa' l isfel. Idlek il-gallettini li jkun baqagħlek bil-krema taç-ċikkulata u poġġihom bil-wieqfa mad-dawra. Żejjen bil-krema taç-ċikkulata li jkun baqagħlek u mbagħad bil-krema friska li tkun habbat ma' ftit zokkor sakemm għaqdet. Ferrex ftit 'icing sugar' fil-wiċċ.

Chevalier
PRODUCED BY
COLEIRO
THE ONLY VINTNERS IN MALTA AWARDED

2 GOLD
32 SILVER
7 BRONZE
MEDALS
IN INTERNATIONAL
WINE TASTING
COMPETITIONS

TELEPHONE: 27748. 625458

SPTAR TAL-MATERNITÀ



F'Settembru li ghadda, l-haddiema tal-Ministeru tax-Xoghlijiet, flimkien ma' oħrajn tal-kuntrattur, lestew ix-xogħol fuq l-Isptar il-Ġdid tal-Maternità li, bħall-Isptar Karen Grech, issa jiffirma parti mill-kumpless ta' l-Isptar Ewlieni ta' Malta — San Luqa.

Infatti, minn nhar is-Sibt, 27 ta' Settembru, 1980, f'dan l-Isptar il-Ġdid tal-Maternità ddaħhlu l-ewwel nisa li kienu qed jistennew tarbija. B'hekk tbatlet it-taqsimu tal-maternità mill-Isptar San Luqa u nkiseb aktar spazju prezzjuż f'dan l-Isptar ewlieni f'Malta.

Fejn qabel, id-diversi swali in konnessjoni mal-maternità kienu

*SPTAR ATTREZZAT BL-AHJAR
FAĊILITAJIET LI TOFFRI L-MEDIĊINA*



mxerrdin ma' l-Isptar San Luqa kollu, issa dawn il-kaži kollha qeghdin miġbura f'dan l-Isptar Gdid.

Ix-xogħol kien inbeda f'Jannar 1976. Il-haddiema tad-Dipartiment tax-Xoghlijiet hadu hsieb ix-xogħol ta' l-injam, elettriku u madum. Xoghlijiet oħra saru mill-kuntratturi.

L-Isptar tal-Maternità huwa mqassam fi tliet sulari u ješa 160 sodda.

Fl-ewwel sular hemm it-taqsim tal-ginekologija; fit-tieni sular hemm it-taqsim ta' qabel it-twelid ('ante-natal') u l-'labour wards'; fil-waqt li fit-tielet sular hemm it-taqsim ta' wara t-twelid ('post-natal') u 'nursery' għat-trabi.

Dan l-Isptar il-Gdid huwa spazjuż biżżejjed biex l-ommijiet fejn qabel kienu jintbagħtu d-dar wara jumejn, issa jistgħu joqogħdu aktar.


Fit-Taqsim tal-Ginekologija, nbriet unit apposta ta' 'isolation'. Fis-sular ta' l-'ante-natal' inbnew seba' 'labour units'. Dan ifisser li,

jekk ikun hemm bżonn, seba' ommijiet ikunu jistgħu jwelledu f'daqqa. F'dan is-sular inbena wkoll teatru ta' l-operazzjonijiet għal kaži serji. Fil-qrib hemm ukoll kamra li sservi ta' unit ta' 'isolation' għat-trabi li jit-wieldu fi hłas diffiċli.

Fis-sular ta' fuq nett hemm 'nursery' li tesa 28 nieqa u sitt inkubaturi. Ma' din hemm annessa kamra li sservi bhala kcina fejn jit-hejja l-halib għat-trabi. Din in-'nursery' inbniet b'mod li tkun tista' tinqasam f'zewġ partijiet f'każ li jkun hemm xi infezzjoni.

L-Isptar kollu hu fformat minn 6 swali — tnejn f'kull sular. Dawn inbnew f'forma ta' 'elle' u l-kmamar kollha jharsu fuq in-naħa ta' Tal-Pietà. F'kull sala hemm 'central nurse station' minn fejn l-infermiera jkunu jistgħu jikkontrollaw dak li jkun jigrri fis-sala tagħhom.

Bil-bini ta' dan l-Isptar attrezzat bl-aħjar faċilitajiet li toffri l-medicina f'dan ir-rigward, il-Gvern irnexxielu jpoġġi l-kumpless ta' l-Isptarijiet f'San Luqa fost l-aqwa spitarijiet li nsibu fl-Ewropa.



PAUL TABONE
BATHROOM CENTRE
Residence: 9, Felice Street, Zabbar.
Showroom: 202A, Sanctuary Street, Zabbar.

BATHROOM SUITES COMPLETE FROM £M185
Stockist of CERAMIC WALL/FLOOR TILES & ACCESSORIES

Fost il-mijiet ta' insetti li jeżistu fin-natura, forsi l-aktar insett li huwa ta' benefiċċju għal bniedem huwa n-naħal.

In-naħal, mhux biss jagħtina l-għasel iżda wkoll jagħmel id-dakra li hija tant importanti għas-siġar tal-frott u f'hejjex oħra.

Mingħajr id-dakra, siġar tal-frott bħal tuffieħ, lewż, pruna u siġar taċ-ċitru, ma jistgħux ikollhom frott bnin.

Il-Gzejjer Maltin minn dejjem kienu magħrufin għan-naħal u l-għasel. L-isem Malta huwa derivat mill-isem antik Melita; mill-kelma Griega 'Meli' li tfisser naħla, jew mill-kelma Latina 'Mele' li tfisser għasel.

Huwa ta' min ifakkar, illi mis-sirijietna kienu semmew wiehed mill-isbaħ widien tagħna 'Wied il-Għasel'.

Id-Dipartiment tal-Biedja għandu diversi postijiet fejn irabbi n-naħal. Fost dawn hemm dak tal-Connaught li jinsab taħt is-swar ta' l-Imdina.

F'dan il-post hemm madwar 80 kaxxa tan-naħal. Fil-kaxxa n-naħal ikun dejjem ihabrek jitma liż-żgħar tiegħu, jaħzen il-'pollen' u l-għasel, inaddaf ix-xegħda, jagħmel xama' ġdida biex jissigilla l-għasel li jkun immatura, u kif ukoll biex iġħatti d-duqqajs u jagħmel l-għassa biex ma jidholx naħal barrani u annimali żgħar oħra.

L-għasel ta' Malta huwa prinċipalment dak tas-silla li jingabar f'Mejju u dak tas-sagħtar li jingabar f'Awissu. Is-silla titkabbar l-iżjed lejn in-nofsinar ta' Malta waqt li s-sagħtar jikber l-iżjed qalb il-blat fit-tramuntana bħall-Melieħa, l-Imtahleb u Kemmuna.

B'kollox in-naħal iġix għal madwar 6 ġimgħat. Fl-ewwel 3 ġimgħat huwa jagħmel xogħol ġol-bejta tiegħu filwaqt li l-aħħar żmien ta' haġtu hu jqattgħu f'xogħol barra mill-bejta. Minn fejn isib, in-naħal iġorr in-nettru tal-fjuri u l-ilma fl-istonku tiegħu u d-dakra tal-fjuri u l-gomma tas-siġar ma' saqajh ta' wara.

In-naħla għandha sistema ta' trasport effiċjenti għaliex kapaċi ġgorr tagħbija ta' dawn il-prodotti kollha daqs it-toqol tagħha. B'paragun l-aktar ajruplan effiċjenti kapaċi jgorr biss tagħbija daqs il-kwart tat-toqol tiegħu.

IT-TROBBIJA TAN-NAHAL



Kaxxi apposta bin-naħal jitrabba fihom fuq tilari li jistgħu jinqalghu.

Kif għidna, in-naħal jaħdem l-għasel fil-kaxxa tiegħu. F'kull kolonja tan-naħal ikun hemm regina waħda biss li tkun l-omm tan-naħal kollu.

In-naħal jagħmel u jaħzen l-għasel għall-uzu tiegħu. Meta aħna nehdulu l-għasel ikollna nagħtuh iz-zokkor floku.

Bejn Marzu u April, in-naħal jikkattar billi jofroħ. Dan ifisser li ferħ naħal mill-kolonja jitlaq għal rasu u jmur biex iġhammar f'xi post iehor. Meta jitlaq xi ferħ naħal, dan għall-ewwel ikun qisu mitluf sakemm jissetilja f'post adattat. Allura dan tarah jingema' gozz ma' xi zokk ta' siġra, qisu qed jistrieħ sakemm ifittex xi post permanenti.

Hadd ma għandu jibza' minn xi ferħ naħal jew jagħmillu hsara. Min isib xi ferħ bħal dan għandu jgħid lil xi hadd li jrabbi n-naħal biex jiġi u jiġbru.

Fl-antik in-naħal kien ikun imrobbi go qliel tal-fuħħar. Illum, kif għidna, jintużaw kaxxi apposta bin-naħal jitrabba fihom fuq tilari li jistgħu jinqalghu wiehed wara l-iehor u b'hekk in-naħal jidher xi jkun qed jagħmel.

Kif it-tilari jinħarġu minn ġol-kaxxi l-għasel ikun issigillat. In-

naħal ikun issigilla l-għasel wara li jkun rewwaħlu bi gwenħajh u ħallielu biss mhux iżjed minn 17 fil-mija ta' l-ilma.

Biex jiġi estratt l-għasel, l-ewwel jinqala' s-sigill permezz ta' sikkina ta' l-elettriku jew furketta apposta. Meta jitneħħa s-sigill, it-tilar jipogġa bl-għasel b'kollox go estrattur jew smellatur li permezz ta' dawrien qawwi l-għasel kollu johroġ minn go toqob li jkunu mal-ġenb, jaħbat mat-tank u jinzel fil-qiegh.

Wara li dan l-għasel iġhaddi minn go filtru biex jissaffa jiġi ibbottiljat f'vazetti apposta.

L-issigillar ta' dawn il-vazetti huwa importanti għax l-għasel jiġbed l-umdità ta' l-arja u jista' jibda jiffermenta. Fil-fatt l-għasel issigillat jista' jdum għal snin twal hafna.


Bħala ikel, l-għasel hu tajjeb għal kulhadd imma l-aktar għax-xjuħ, morda u trabi peress li jiġi diġerit mill-istonku aktar malajr minn ikel iehor u jagħti enerġija ta' malajr. L-għasel fih hafna minerali bħal ħadid, putassa u 'calcium'; u fih ukoll il-vitamiġni 'B' u 'E'. L-għasel tajjeb bħala kura għal sogħla, irjiħat, artrite u reumatizmu waqt li jgħin lill-qalb u l-funzjoni tal-kliewi.

L-ELETRIKU



Qatt tmiss apparat ta' l-elettriku b'idejk imxarrbin.

Tkun haga tajba li fejn hu possibbli l-apparat, bhal ma hi l-kitla, jkun bil-plug maqlugh meta taqbd.




Ebda apparat ta' l-elettriku li jingarr ma ghandu jintuza fil-kamra tal-banju.

Apparat bhal ma hu 'hair dryer' ghandu jintuza fi kmamar ohra fejn ma hemmx periklu ta' ilma.





Qatt tidhol fis-sodda bil-kutra ta' l-elettriku tixghel.

L-ahjar illi l-kutra mhux biss tkun mitfija imma anke bil-plug maqlugh.




Qatt tuza 2-pin plugs.

Ara li kull 2-pin plug jinbidel ma wiehed bi tliet pins qabel tuza l-apparat.



L-uzu ta' hafna adapters fuq l-istess 'socket' jista' jagħmel il-ħsara u jkun ta' periklu.

Fejn hu possibbli uza socket għal kull apparat.



Jitkellew l-Avukat

Dawn huma twegibiet għal każi generali u għalhekk f'kull każ partikulari wieħed għandu jieħu parir legali.

Għandi fond (dar) mikri, bi għnien kbir mat-triq. Nista' nieħu lura parti mill-għnien biex niżviluppah għall-bini? Digà avviċinajt lill-kerrej u ma jridx iċedi parti mill-għnien, għax qal li l-post krieh kollu kemm hu (£M12 fis-sena!).

La l-għnien hu parti mid-dar u jifforma kirja waħda mad-dar, is-sid ma jistax jieħu mill-għnien, anqas għall-bini. Jekk inti tieħu lill-kerrej parti mill-għnien, inti tkun qed tbiddel l-għamla tal-fond mikri, u dan imur kontra dak li jiddisponi l-artikolu 1636 tal-Kodiċi Ċivili.

Jien noqgħod f'mezzanin, u fuq il-bejt tiegħi għandi mwahħal 'aerial' tan-nies li joqogħdu taħti. Kien digà hemm meta dħalt fil-post. Kemm-il darba kellhom bżonn isewwu xi haġa fih u qaluli, jien dejjem tellajthom. L-aħħar li telgħu, sabu lill-mara biss id-dar. Qalgħu l-'aerial' minn fejn kien imwahħal u poġġewh f'post ieħor, dejjem fuq il-bejt tiegħi. Marti qaltlhom biex ma jaqilgħu xejn mingħajr il-kunsens tiegħi, però huma nJORAWHA u għamlu li riedu. Barra dan hallew hafna mbarazz li kelli nneħħih jien.

Dan l-aħħar kellhom bżonn jitolgħu jirrangaw l-'aerial', imma meta qaluli, jien ma tajthomx permess.

Ftit granet wara, irċevejt ittra mingħand l-avukat tagħhom fejn qali li ottjena l-permess mingħand is-sid tiegħi, biex jitolgħu għandi, jekk le, jittieħdu proċeduri kontra tiegħi.

Jiena xorta waħda ma tellajthomx, għax jidhirlu li f'dari ndaħħal lil min ikolli pjacir bih.

Għamilt sewwa ma daħħalthomx? Hemm xi ligi li tgħid li għandhom dritt jitolgħu mingħajr il-permess tiegħi? Jistgħu jittieħdu passi kontra tiegħi jekk nibqa' nirrifjuta?

Bhala kerrej tal-mezzanin, inti m'intix obligat thalli lill-gar iwahħal 'aerial' tat-television fuq il-bejt tiegħek, u s-sid anqas jista' jobbligak.

Però hemm kontra tiegħek il-fatt li l-'aerial' kien ga hemm meta inti dħalt fil-mezzanin, u pont bhala dan jista' jiġi diskuss fil-Qorti.

Fuq kollox ma ninsewx li, bejn il-girien, ahjar ikun hemm relazzjonijiet tajba.

Biex jitla' fuq il-bejt tiegħek, il-gar irid ikollu l-permess tiegħek. M'għandux jitla' kif u x'hin irid, imma bi ftehim miegħek. Anqas is-sid ma jista' jidhol fil-fond mikri mingħajr il-permess tal-kerrej.

Hadt dar, b'kera xi sittax-il sena ilu. Id-dar ma kienetx dekontrollata; imma giet dekontrollata snin wara li dħalt jien. Issa s-sid irid iġhollili l-kera skond l-għoli tal-hajja; Jista'?

Kieku d-dar kienet ga dekontrollata meta inti krejtha, is-sid kien ikun jista' jgħolli meta jiġi biex iġeddidek il-kera, skond l-Att XXIII tal-1979. Imma la meta dħalt id-dar ma kienetx dekontrollata, ma jistax.

Jiena kont hadt dar fejn noqgħod b'kera. Qabel dħalt iffirmajt skrittura privata fejn aċċettajt il-kera ta' £M.... fis-sena għal 15-il sena u obligajt ruħi li, matul dawn il-15-il sena, ma ngibx il-Board. Issa qed jidhirlu li l-kera għoli wisq. Jiena nista' ngib il-Board? Id-dar mhix dekontrollata.

Iva, tista', avolja intrabatt li ma titlobx trahhis tal-kera. U dan, skond l-artikolu 16 tal-Kap 109 (Ordinanza li Tirregola t-Tigdid tal-Kiri tal-Bini); u dan il-prinċipju gie kkonfermat b'sentenza tal-Qorti tal-Appell tal-31 ta' Jannar 1945.

Meta jiena u huġi qsamna il-wirt li hallewlna l-ġenituri, il-flus inqas indaqs, u il-bini bix-xorti. Jiena missni dar u għall-ewwel kont kuntent. Wara ittendejt li d-dar li messet lili tiswa hafna inqas mis-sehem li suppost li jmissni. Nista' nagħmel xi haġa biex niġi ndaqs ma' huġi?

Skond l-Artiklu 551 tal-Kodiċi Ċivili (emendat bl-Att LVIII tal-1975), jekk missek inqas minn tliet kwarti tal-valur ġust ta' sehemek, għandek dritt għad-differenza fi flus, basta ma jkunux għaddew sen-tejn mill-qasma.

Il-ġenituri tiegħi hallewli terran bhala prelegat, bi hlas talli dort bihom u servejthom. Wara t-testment, huma bnew sular fuq it-terran. Issa, wara l-mewt, gejna għall-qasma. Jiena jmissni it-terran biss, jew is-sular ta' fuqu wkoll?

Imissek it-terran biss, għax hu biss imsemmi fit-testment. Kieku l-ġenituri tiegħek riedu jhallulek anki s-sular ta' fuq, kienu jridu jagħmlu testment gdid. Dan, skond l-Artikolu 745 tal-Kodiċi Ċivili.


Jiena iżzewwigt ma' raġel armel li għandu t-fal. Dawn qegħdin iħabb-tuh. Ir-raġel, biex iserrahli xi ftit rasi, jixtieq ibieghli d-dar fejn noqgħodu, li ma tidholx fil-komunjoni ma' martu l-mejta, għax kienet tiegħu qabel ma żzewwigha. Jista'?

Le; bhala regola, il-ligi ma tippermettix bejgħ bejn raġel u mara miż-żewġin ma' xulxin. Anki donazzjoni bejn miż-żewġin hija nulla. Biex isir bejgħ jew donazzjoni bejniethom, hemm bżonn l-awtorizzazzjoni tal-Qrati (Artikolu 1416 tal-Kodiċi Ċivili).


In-nanniet tiegħi hallew lil missieri esekutor testamentarju. Meta mietu t-tnejn, missieri beda dak li kien hemm bżonn biex it-testment tan-nanniet jitwettaq; iżda ftit wara huwa miet. Billi ahna għandna tifel fil-familja (għax l-oħrajn kollha bniet) dan ippretenda li hu jkun l-esekutor testamentarju flok missieri. Jista'?

Le. L-Artikolu 811 tal-Kodiċi Ċivili iġhidi; "Il-karika ta' l-esekutor ma tgħaddix fil-werrieta tiegħu".

DREAMPAEDIC HEALTH MATTRESS



DREAMLAND FOLDING CHAIR



DREAMLAND GARDEN FURNITURE DREAMLAND UPHOLSTERY




DREAMLAND

BEDDING CO. LTD.

**FACTORY:-
ST. LAWRENCE STREET,
B'KARA, MALTA.
TEL: 40345**

**SHOWROOM:-
397, FLEUR DE LYS RD.,
B'KARA, MALTA
TEL: 40345**



BOFFA HALL
DIMECH HALL

REPUBLIC HALL
MIZZI HALL

VASSALLI HALL

ELLUL MERCER HALL

THE MEDITERRANEAN
CONFERENCE CENTRE'S
PROJECTED HOTEL


THE CHAPEL
EXHIBITION HALL
LA VALLETTE RESTAURANT


MALT
Dipartiment ta' l-
Mahrug mid-
l-
Informazzjoni



DAR IL-MEDITERRAN GĦALL-KONFERENZI VALLETTA


Suppliment **il-Gżejjer**



Għadew sewwa sew sentejn mid-data memorabbli ta' 11 ta' Frar 1979 meta bl-oghla sens ta' kburija il-President Anton Buttigieg fetah uffiċjalment **Dar il-Mediterran għall-Konferenzi**. Hekk sehhet wegħda ohra tal-Gvern Soċjalista Malti li jbidel is-Sacra Infirmeria ta' żmien il-Kavallieri minn post mitluq, żdingat u nofsu mwaqqa' u jagħmlu gawhra ta' Ċentru għall-Konferenzi li jpoġġi lil Malta f'post ta' l-unur ma' pajjizi ohra hafna akbar minnha.

Din il-bidla tant giet apprezzata minn pajjizi barranin li Dar il-Mediterran kisbet għal Malta d-Diploma tal-Meritu ta' l-Ewropa Nostra fejn l-iskrizzjoni tgħid li din giet mogħtija għal-**'Restawr Majestuz fis-Sacra Infirmeria tal-Kavallieri ta' San Gwann u l-bidla tagħha f'Ċentru tal-Mediterran għall-Konferenzi'**.

Kienet l-ideja originali tal-Prim Ministru Mintoff flimkien ma' l-inizjativa tal-Ministru Sant u l-hila tal-moħħ u d-dirghajn tal-haddiem Malti li wasslu biex Dar il-Mediterran mhux biss tigi restawrata b'mod li jixraq il-wirt kulturali tagħha, iżda li kontra kull previzjoni ta' esperti barranin din tlestiet fiż-żmien stipulat biex fiha tiftah l-ewwel laqgħa internazzjonali jumejn wara — 13 ta' Frar 1979.



Il-Bandiera Maltija tperper fuq il-faccata ta' DAR IL-MEDITERRAN filwaqt li bandieri barranin juru l-attivita' fiċ-Ċentru.


Verament kienet haġa xierqa li l-laqgħa li inawgurata l-użu ta' Dar il-Mediterran kelliha tkun laqgħa ta' Esperti dwar il-Mediterran fi hdan il-Konferenza tas-Sigurtà u Koperazzjoni fl-Ewropa. L-ghajta ta' Malta kienet u għadha waħda ta' paċi għal dan ir-regjun u għalhekk kien tassew f'loku l-messaġġ tal-President Anton Buttigieg fejn qal 'Kif dan il-post fil-passat (bħala spart tal-Kavallieri) kien fejjaq il-morda tal-Mediterran, nit-tama li l-lum jibda jfejjaq Mediterran marid.'

Din il-laqgħa kienet biss il-bidu ta' sensiela shiha ta' attivitajiet li wasslu f'Dar il-Mediterran nies minn kull rokna tad-dinja. Kien f'dan il-lokal li saret il-laqgħa storika għal taħditiet bejn il-Prim Ministru Mintoff u l-President Tito tal-Jugoslavja meta dan żar Malta f'Ġunju ta' l-1979.

Ftit xhur biss wara, f'Settembru ta' l-istess sena, Ministri u delegati minn kull rokna tal-Commonwealth iltaqgħu f'Dar il-Mediterran għal konferenza qasira ta' jumejn iżda ta' importanza hekk kbira f'dawn iż-żmenijiet ta' taqlib finanzjarju u problemi monetarji.

L-ghadd kbir ta' bandieri mlewna ta' kull nazzjon tal-Commonwealth kienu joffru dehra sabiha kemm min-naha tal-Barrakka t'Isfel kif ukoll minn fuq il-baħar fid-dahla tal-Port il-Kbir.

Dawn kienu granet meta l-Ministri mhux biss kellhom kummenti sbieh dwar il-Panorama li joffri l-lokal iżda wkoll kliem ta' tifhir għal Malta li fiċ-ċokon tagħha issa saret tippossiedi Ċentru tal-Konferenzi ta' livell internazzjonali hekk għoli.



DAR IL-MEDITERRAN tista' tintuza ukoll minn ditti kummerċjali għal-laqgħat tagħhom.


Bil-mod il-mod l-isem ta' Dar il-Mediterran bħala Ċentru għall-Konferenzi beda jixtered mad-dinja kollha. Il-laqgħat ma naqsux u Organizzazzjonijiet kbar bħal ma huma l-AAPSO, l'International Association of Democratic Lawyers, organizzazzjonijiet tal-Gnus Magħquda u oħrajn iltaqgħu f'Dar il-Mediterran fejn kellhom għad-dispożizzjoni tagħhom kemm is-Sala Repubblika kif ukoll swali iżgħar li hemm imxerredin maċ-Ċentru.

Ma' dawn ta' min isemmi wkoll laqgħat kummerċjali bħal dik li saret mill-Manifatturi taż-Żebgħa Crown li għabru hawn Malta delegati u rappreżentanti ta' bejjegħa ta' din ix-xorta ta' zebgħa.


Iżda ma kienux biss il-barranin li bbenefikaw minn dan iċ-Ċentru. Kien ukoll il-poplu Malti li seta jgawdi minn Dar il-Mediterran.

Wiehed ma jistax ma jsemmix l-esibizzjonijiet li gibdu l-ammirazzjoni ta' kull min mar iżurhom għall-livell għoli bħal ma kienu l-Esibizzjoni ta' Bolli mid-dinja kollha, l-Esibizzjoni dwar is-Sena Internazzjonali tat-Tfal u l-Fiera tal-Kotba mtella' għal darbtejn sena wara l-oħra mill-Ministeru ta' l-Edukazzjoni. Għall-ewwel darba wkoll f'Sala Repubblika saret is-serata finali għall-ghażla ta' Miss Malta.


Dar il-Mediterran tat ukoll is-sehem tagħha fil-qasam kulturali u hekk il-poplu Malti seta jitpaxxa biż-żfin klassiku ta' l-Opera ta' Pariġi, il-Ballet taċ-Ċekoslovakki u ż-żfin delikat taċ-Ċiniżi fost oħrajn. Forsi l-akbar attrazzjoni f'dan il-qasam kienet il-Black and White Minstrel Show meta eluf kbar ta' Maltin attendew għas-serati tul hmistax-il gurnata.



Dehra sabiha tat-taraġ li jagħti għar-Restaurant ta' DAR IL-MEDITERRAN.



Hafna drabi il-poplu Malti in generali seta jgawdi mill-facilitajiet li toffri DAR IL-MEDITERRAN fil-qasam kulturali u ta' divertiment.



Ministri tal-Finanzi u delegati minn kull rokna tal-Commonwealth iltaqghu f'DAR IL-MEDITERRAN.

L-aħħar avveniment kbir internazzjonali f'Dar il-Mediterran u żgur l-akbar wiehed f'dak li huwa tul ta' żmien u għan-numru ta' nies baranin li hadu sehem, kien bla dubju ta' xejn l-Olimpijadi tač-Ċess li damu sejr in għal tliet ġimgħat f'Novembru/Diċembru 1980. Is-Sala t-twila, Dar il-Wiri, kienet verament toffri dehra mill-isbaħ, u l-kumment ġenerali kien li l-ebda pajjiż iehor fid-dinja hliel Malta ma seta' qatt joffri lokal bħal dak fejn setgħu ipogġu jilagħbu f'daqqa ma' l-450 ruh u jibqa' il-wisgħa.

Ir-Restorant tač-Ċentru wkoll kellu jagħti s-sehem tiegħu biex jitma qrib l-1000 ruh kollha f'daqqa. Dan ir-Restorant, twil 135 metru, ġie restawrat b'mod li ma jtellef xejn mill-atmosfera majestuza tač-Ċentru imma fl-istess hin joffri faċilitajiet mill-aqwa saħansitra biex fih isiru ikliet statali u riċevimenti, minbarra li ta' kuljum dan jinsab miftuh għall-użu tal-pubbliku.

Postijiet oħra fič-Ċentru li huma miftuħin għall-pubbliku regolarment huma l-Gallerija Feniċi fejn hemm wirja kontinwa ta' l-Arti u s-Sala Mizzi fejn għadd ta' drabi kuljum tintwera l-hekk imsejja 'Malta Experience' ibbażata fuq l-Istorja ta' Malta.

Dar il-Mediterran hija amministrata minn Kumitat ta' Tmexxija mwaqqaf f'Jannar 1980. Dan il-Kumitat ha hsieb sabiex dan ič-Ċentru jsir magħruf ukoll barra minn Malta. Fil-fatt għas-snin li ġejjin għadd ta' konferenzi internazzjonali, whud minnhom kummerċjali, huma ppjanati li jsiru f'dan ič-Ċentru. Dar il-Mediterran qed isservi għalhekk sabiex tiġbed lejn Malta eluf ta' konferenziera li jghinu biex jimlew il-kmamar fil-lukandi, partikolarment fix-xhur tax-xitwa. Dan ič-Ċentru llum, barra li huwa monument storiku ta' Malta qed jghin biex ikattar il-kultura tal-Maltin u fl-istess hin jikkontribwixxi lejn l-ekonomija ta' Malta.





Użu tajjeb mis-servizzi tal-Mid-Med Bank jagħmel il-ħajja iżjed faċli

Meta tagħraf tuża tajjeb is-servizzi li joffrilek il-Mid-Med Bank il-ħajja ssir iżjed faċli.

Meta tiftaħ kont kurrenti li permezz tiegħu tkun tista' thallas biċ-ċekk, issib li qed isserraħ rasek li flusek jinsabu fis-sod, filwaqt li tevita ħafna ġiri u taħbit.

Issib ukoll li mhux diffiċli li tagħmel arrangamenti biex tissellef flus għal htigijiet li jistgħu jinqalgħu.

Bħalma hemm ħafna servizzi utli għal kulmin għandu jew qed jippjana li jkollu xi negozju.

Fuq kollox, il-Managers tal-Mid-Med Bank huma mharrġin biex jgħinuk b'pariri li tkun tinhtieg.

Mid-Med Bank

Uffiċċju Principali: 233 Triq ir-Repubblika, Valletta.
Tel: 625281. 38 Fergħa f'Malta u Ghawdex.



Mid-Med Bank
il-bank tiegħek